

మీ పాలన భేష్

ఇంటిగ్రేటెడ్ స్కూల్స్ కాన్వెన్ట్ బాగుంది సామాజిక న్యాయానికి కట్టుబడి పాలన

●తెలంగాణ ముఖ్య నేతలతో భేటీలో రాహుల్, ఖర్గే
●మున్సిపల్ ఎన్నికల ఫలితాలపై హర్షం
●టీం వర్క్ బాగుంది..
●మరింత పెరగాలన్న అగ్రనేతలు

తెలంగాణ రాష్ట్రంలో ఇటీవల జరిగిన మున్సిపల్ ఎన్నికల్లో మంచి ఫలితాలు సాధించారంటూ ఏఐసీసీ అధ్యక్షుడు మల్లికార్జున ఖర్గే, లోక్ సభలో ప్రతిపక్ష నేత రాహుల్ గాంధీ తెలంగాణ ముఖ్యమంత్రి రేవంత్ రెడ్డిని, తెలంగాణ కాంగ్రెస్ నాయకులను అభినందించారు. ఢిల్లీలోని ఖర్గే నివాసంలో సీఎం రేవంత్ రెడ్డి, మంత్రులు కోమటిరెడ్డి వెంకట్ రెడ్డి, దామోదర రాజనర్సింహ, మల్లు భట్టివిక్ర మార్క ఉత్తమ్ కుమార్ రెడ్డి, పొన్నం ప్రభాకర్, నామా నాగేశ్వరరావు ఆయనను కలిశారు. ఈ సమావేశంలో రాహుల్ గాంధీ కూడా ఉన్నారు.మున్సిపల్ ఎన్నికల్లో కాంగ్రెస్ పార్టీ అత్యధిక

ఈ నెల 26 నుంచి తెలంగాణ బడ్జెట్ సమావేశాలు, 28న బడ్జెట్

● 23వ తేదీన మంత్రివర్గ సమావేశం
● 10 నుంచి 15 రోజుల పాటు బడ్జెట్ సమావేశాలు
● మొదటి రోజు గవర్నర్ ప్రసంగం

త్వరిత తెలంగాణ బడ్జెట్ సమావేశాలు ప్రారంభం కానున్నాయి. ఈ నెల 26వ తేదీ నుంచి సమావేశాలు ప్రారంభం కానున్నాయి. 28వ తేదీన ఆర్థిక శాఖ మంత్రి మల్లు భట్టి విక్రమార్క బడ్జెట్ను ప్రవేశపెట్టనున్నారు. 23వ తేదీన మంత్రివర్గ సమావేశం అనంతరం బడ్జెట్ సమావేశాల తేదీని ప్రకటించనున్నారు. పది నుంచి పదిహేను రోజుల పాటు బడ్జెట్ సమావేశాలను నిర్వహించాలని ప్రభుత్వం భావిస్తోంది.మొదటి రోజు ఉభయ సభలను ఉద్ఘాటించి గవర్నర్ జెమ్మిదేవ్ వర్మ ప్రసంగిస్తారు. మరునాటి రోజు గవర్నర్ ప్రసంగానికి ధన్యవాదాలు తెలిపే తీర్మానంపై చర్చ జరుగుతుంది. ఇప్పటికే ఆర్థిక శాఖ మంత్రి మల్లు భట్టివిక్రమార్క నేతృత్వంలో శాఖల వారీగా మంత్రులు, అధికారులతో సమావేశమై ప్రతిపాదనలను స్వీకరించారు.



కృత్రిమ మేధకు మానవ శక్తి

●విలువల వన్నెలద్దుదాం
●డేటా సార్వభౌమత్వాన్ని కాపాడదాం
●టెక్నాలజీపై మానవ నియంత్రణ అవసరం
●కృత్రిమ మేధకు ప్రజలు ముడి సరకు కాకూడదు
●ఏపి సమిత్ దేశాధినేతల ప్లీనరీలో ప్రధాని మోదీ పిలుపు

దిల్లీ: కృత్రిమ మేధలో (ఏఐ) అనైతిక వ్యవహారాలకి అంతం లేదని, డేటా సార్వభౌమత్వాన్ని కాపాడటానికి, రక్షణ చర్యలు పారదర్శకంగా ఉండటానికి దానికి నైతిక బలమిద్దామని ప్రధాన మంత్రి నరేంద్ర మోదీ పిలుపునిచ్చారు. ఆకాంక్షిత భారత్లో అంతర్జాతీయ ఏపి ప్రయాణం కీలక పాత్ర పోషిస్తోందని పేర్కొన్నారు. 'భారత్ బుద్ధిజీవీ' నేల. సరిగా అర్థం చేసుకోవడం ద్వారానే సరైన చర్యలు చేపట్టవచ్చని ఆయన చెప్పేవారు. అందుకే అందరూ కలిసి ఏపి సరైన ముద్ర వేసేలా రోడ్డు మ్యాప్ను

టెక్నాలజీ, మానవత్వం మిళితం కావాలి

ఏపి సమిళిత అభివృద్ధి కోసం టెక్నాలజీ, మానవత్వం మిళితం కావాలని ప్రాన్స్ అధ్యక్షుడు ఇమ్మాన్యుయేల్ మెక్రాన్ పేర్కొన్నారు. ప్రస్తుతం భౌగోళిక ఉద్రిక్తతలు పెరుగుతున్న నేపథ్యంలో అన్ని డిజిటల్ టూల్స్కు మార్గదర్శకత్వం కోసం సమగ్ర విధానం కావాలని పిలుపునిచ్చారు. భారత్, ప్రాన్స్ కలిసి ఏపి ఫ్రేమ్వర్క్ కోసం ఉమ్మడిగా పని చేస్తాయని చెప్పారు.

దేవజీ లక్ష్మంగా కూంబింగ్

కర్రెగుట్టల్లో భారీ ఎన్కౌంటర్
ఐదుగురు మావోలు మృతి చెందినట్లు గుర్తింపు

ఛత్తీస్ గఢ్లో మళ్లీ భారీ ఎన్కౌంటర్ జరిగింది. భద్రతా బలగాల కాల్పుల్లో ఐదుగురు మావోయిస్టులు మృతిచెందారు. మావోయిస్టు అగ్రనేత, ఆ పార్టీ కార్యదర్శి దేవ్ జీ లక్ష్మంగా కర్రెగుట్టల అటవీ ప్రాంతంలో భద్రతా బలగాలు కూంబింగ్ చేపట్టాయి. కర్రె గుట్టల్లో తలదాచుకున్న మావోయిస్టులు.. ఈ విషయాన్ని గమనించి భద్రతా బలగాలపైకి కాల్పులు జరిపారు.

మంత్రుల అవినీతి చిట్టా బయటపెడతాం

●మంత్రుల అవినీతి, వారికి చెంచాగిరి చేస్తున్న ఐఏఎస్ అధికారుల జాబితా మా వద్ద ఉంది: బండి సంజయ్
● అవినీతి మంత్రుల చిట్టా తమ వద్ద ఉందన్న బండి సంజయ్
● ఢిల్లీ పెద్దలకు మూటలు పంపించడానికే కాంగ్రెస్ అధికారంలో ఉందని విమర్శ
● 2029 నాటికి దేశంలో ఏ రాష్ట్రంలో కాంగ్రెస్ అధికారంలో ఉందని జోస్యం

ఎన్నాళ్లీ ఉచిత పంపకాలు?

రాష్ట్ర ప్రభుత్వాలకు సుప్రీంకోర్టు చీఫ్ జస్టిస్ సూర్యకాంత్ సూటి ప్రశ్న

'ఉదయం నుంచి అవసరమైనవన్నీ ఉచితంగా ఇచ్చుకుంటూ పోతే ప్రజలు ఎందుకు పనిచేయాలి? అన్నీ ఉచితంగా వస్తుంటే వాళ్లు పనిచేయడం ఎక్కడి నుంచి నేర్చుకుంటారు? ఎన్నాళ్లీ ఉచిత పథకాల అమలు? ఇదేనా మనం చేసే జాతి నిర్మాణం? రాష్ట్ర ప్రభుత్వాలన్నీ దాదాపుగా రెవెన్యూలోటులోనే ఉన్నా ఈ పథకాల అమలుకు డబ్బు ఎక్కడి నుంచి తెస్తున్నాయి? నెలవారీ ఆదాయంతో ఉద్యోగుల

మేలో రాజకీయ పార్టీ ఏర్పాటు

మే నెల మొదటివారంలో మంచి ముహూర్తం చూసుకొని రాజకీయ పార్టీ ఏర్పాటు చేస్తామని తెలంగాణ జాగృతి అధ్యక్షురాలు కల్వకుంట్ల కవిత ప్రకటించారు. గురువారం బంజారాహిల్స్లోని జాగృతి ప్రధాన కార్యాలయంలో ఆమె విలేకరులతో మాట్లాడుతూ... "పార్టీ పేరులో తెలంగాణ పేరు తప్పకుండా ఉంటుంది. సిద్ధిపేట, బోధన్ నహ... రాష్ట్రంలో ఎక్కడినుంచైనా నేను పోటీ చేస్తా. ఎన్నికల్లో గెలిచి అధికారంలోకి వస్తాం. భాషా

పుటేబాల్ ఆడుతూ ఎంపీ లకీ సింగ్మాన్ మృతి

షిల్లాంగ్: మేఘాలయ రాష్ట్ర రాజకీయాల్లో తీవ్ర విషాదం నెలకొంది. షిల్లాంగ్ ఎంపీ, వాయిస్ ఆఫ్ ది ఏపుల్ పార్టీ (ఎల్ఎఫ్ఎ) నాయకుడు లకీ ఆంధ్రా జె సింగ్మాన్ మరణించారు. గురువారం (ఫిబ్రవరి 19) సాయంత్రం షిల్లాంగ్లో పుటేబాల్ ఆడుతూ ఒక్కసారిగా కుప్పకూలి

ఈ సారైనా.. హామీల అమలుకు నిధులు కేటాయించండి

● ముఖ్యమంత్రి రేవంత్ రెడ్డికి కేటీఆర్ బహిరంగ లేఖ
● రాజీయే బడ్జెట్లో హామీల అమలుకు నిధులు కేటాయించాలని డిమాండ్
● ఆరు గ్యారంటీలు సహా 95 శాతం హామీలు పెండింగ్లో ఉన్నాయని విమర్శ
● నిధులు కేటాయించకపోతే ప్రజలతో కలిసి ప్రభుత్వాన్ని నిలదీస్తామని హెచ్చరిక
● గ్యారంటీలకు చట్టబద్ధత కల్పించాలన్న టీఆర్ఎస్

ఈ సార్వైనా.. హామీల అమలుకు నిధులు కేటాయించండి

తెలంగాణలో కాంగ్రెస్ ప్రభుత్వం అధికారంలోకి వచ్చి సగం పదవీకాలం పూర్తికావస్తున్న తరుణంలో, ఇచ్చిన హామీల అమలుకు రాబోయే బడ్జెట్‌లో తగినన్ని నిధులు కేటాయించాలని డిమాండ్ చేస్తూ బీఆర్‌ఎస్ వర్కింగ్ ప్రెసిడెంట్ కేటీఆర్ ముఖ్యమంత్రి రేవంత్ రెడ్డికి గురువారం బహిరంగ లేఖ రాశారు. ఎన్నికల సమయంలో ఇచ్చిన 6 గ్యారెంటీలు, 420 హామీల అమలుకు ప్రభుత్వం ఈ బడ్జెట్‌లోనైనా చిత్రశుద్ధి చూపాలని, లేనిపక్షంలో ప్రజల పక్షాన ప్రభుత్వాన్ని నిలదీస్తామని ఆయన హెచ్చరించారు. ఆరు గ్యారెంటీల పేరు చెప్పి అధికారంలోకి వచ్చిన కాంగ్రెస్ పార్టీ, వాటి అమలును పూర్తిగా పక్కన పెట్టిందని కేటీఆర్ తన లేఖలో విమర్శించారు. ప్రభుత్వం

ఇచ్చిన హామీల్లో 95 శాతం ఇప్పటికీ పెండింగ్‌లోనే ఉన్నాయని ఆరోపించారు. గత రెండు బడ్జెట్లలోనూ హామీల అమలుకు అవసరమైన కేటాయింపులు చేయడంలో ప్రభుత్వం విఫలమైందని దుయ్యబట్టారు. ఈ నేపథ్యంలో 2026-27 బడ్జెట్‌లో అయినా మహిళలు, వృద్ధులు, విద్యార్థులు, యువత, రైతుల కోసం ఇచ్చిన హామీల మేరకు భారీగా నిధులు కేటాయించాలని డిమాండ్ చేశారు. ప్రజల ఓపిక సరిపోందని, వారిని ఇకపై వేచి చూసేలా చేయవద్దని సూచించారు.

కేవలం గ్యారెంటీలే కాకుండా, ఎన్నికలకు ముందు వివిధ డిక్షరీపక్ష రూపంలో బీసీ, ఎస్సీ, ఎస్టీ, మైనారిటీ వర్గాలకు ఇచ్చిన వాగ్దానాలను కూడా ప్రభుత్వం నిలబెట్టుకోవాలని

కేటీఆర్ కోరారు. గత రెండేళ్లుగా ఆయా వర్గాలకు చెల్లించాల్సిన నిధులు, బకాయిలను ఈ బడ్జెట్‌లో చేర్చి వెంటనే విడుదల చేయాలని స్పష్టం చేశారు. ఆరు గ్యారెంటీలకు చట్టబద్ధత కల్పిస్తామని ఇచ్చిన మాటను నిలబెట్టుకోవాలని గుర్తుచేశారు.

ఒకవేళ ఈ బడ్జెట్‌లో కూడా హామీల అమలుకు ప్రభుత్వం నిధులు కేటాయించకపోతే, రాష్ట్రవ్యాప్తంగా ‘మోసకారి కాంగ్రెస్’ను ప్రజల పక్షాన ఎక్కడికక్కడ నిలదీస్తాం అని కేటీఆర్ తీవ్రంగా హెచ్చరించారు. తెలంగాణ సమాజం ఇంకెంతమాత్రం ఓపికపట్టే స్థితిలో లేదని, ప్రభుత్వంపై తీవ్ర ఒత్తిడి తీసుకువస్తామని తన లేఖలో స్పష్టం చేశారు.

మంత్రుల అవినీతి చిట్టా బయటపెడతాం

తెలంగాణ కాంగ్రెస్ మంత్రుల అవినీతి చిట్టా తమ వద్ద ఉందని, ఇంకా బయటకు తీస్తున్నామని కేంద్ర సహాయ మంత్రి బండి సంజయ్ అన్నారు. మంత్రులు చేస్తున్న అవినీతి ఆధారాలను సేకరిస్తున్నామని, ఈ మంత్రులకు కొందరు ఐఎఎస్ అధికారులు చెంచాగిరి చేస్తున్నారని ఆరోపించారు. మంత్రులకు చెంచాగిరి చేస్తున్న అధికారులు వాళ్లు సంపాదించుకుంటూ, మంత్రులకు ఎలా కూడబెడుతున్నారో తమకు తెలుసని అన్నారు. ఢిల్లీ కాంగ్రెస్ పెద్దలకు మూటలు పంపించడానికే తెలంగాణలో కాంగ్రెస్ అధికారంలో ఉందని బండి సంజయ్ అన్నారు. ఒక్కో మంత్రి అవినీతి చిట్టా విచ్చుతామని

హెచ్చరించారు. అవినీతికి సంబంధించి ఆడియో రికార్డులు తమ వద్ద ఉన్నాయని అన్నారు. 2029 నాటికి దేశంలోని ఏ రాష్ట్రంలో కూడా కాంగ్రెస్ పార్టీ అధికారంలో ఉండదని జోన్యం చెప్పారు.మునిపాలిటీ ఎన్నికల్లో కాంగ్రెస్, బీఆర్ఎస్, మజ్లిస్ పార్టీలకు చెంప చెక్కుమనిపించామని బండి సంజయ్ అన్నారు. బీఆర్ఎస్ బరితెగించి అధికార కాంగ్రెస్ పార్టీతో కుమ్మక్కయిందని ఆరోపించారు. బీజేపీని అడ్డుకునేందుకు ఆ మూడు పార్టీలు ఒక్కటయ్యాయని మండిపడ్డారు. తన మిత్ర పక్షం మజ్లిస్ కోసమే హైదరాబాద్‌ను ముఖ్యమంత్రి మూడు ముక్కలు చేశారని

జగన్ ఒరిజినల్ నేరస్థుడు

వైకాపా అధినేత జగన్‌మోహన్‌రెడ్డి నేరాలు చేయటం అలవాటుగా మారిన వ్యక్తి అని హోం మంత్రి అనిత ధ్వజమెత్తారు. ఆయనది ఒరిజినల్‌గా క్రిమినల్ మనస్తత్వమని, ఎప్పుడూ నేరపూరితంగానే ఆలోచిస్తారని మండిపడ్డారు. చేసిన నేరాల్ని కప్పివచ్చుకోవటానికి ఇతరులపై బురదచల్లటం జగన్ నైజమని ఆరోపించారు. ఈ క్రమంలోనే తిరుమలకు కల్తీ నెయ్యి సరఫరా చేసిన మహాపాపం నుంచి ప్రజల దృష్టి మరల్చేందుకు.. 35 ఏళ్లుగా ఎలాంటి మచ్చ లేకుండా నడుస్తున్న హెరిటేజ్ సంస్థపై తప్పుడు ఆరోపణలు చేస్తున్నారని పేర్కొన్నారు. జగన్ గురువారం 3 గంటలపాటు నిర్వహించిన ‘ప్రెస్‌మీట్‌లో ఏకబిగిన అబద్ధాలు చెప్పి గిన్నిస్ రికార్డు సాధించారని ఎద్దేవా చేశారు. హెరిటేజ్‌పై చేసిన అసత్య ఆరోపణలపై టీసీ తొలగించాలంటూ దిల్లీ హైకోర్టు ఇప్పటికే ఆదేశాలిచ్చిందన్నారు. మంగళగిరిలోని తెదేపా కేంద్ర కార్యాలయం లో అనిత గురువారం విలేకర్లతో మాట్లాడారు. ముఖ్యం శాటివీ..

ఇందాహూర్ డెయిరికి హెరిటేజ్ నెయ్యి సరఫరా పచ్చి అబద్ధం

‘హెరిటేజ్ కంటే రెట్టింపు పాలు సేకరించే ఇందాహూర్

జగన్ రెడ్డి గారూ... బడ్జెట్ గురించి, విమానాల గురించి మీరు మాట్లాడడమా?

ప్రతిపక్ష నేత, వైసీపీ అధినేత జగన్ నిర్వహించిన మీడియా సమావేశంపై అధికార కూటమి నేతలు తీవ్రస్థాయిలో విరుచుకుపడ్డారు. జగన్ మాటలు ‘దెయ్యాలు వేరాలు వల్లించినట్లు’ ఉన్నాయని, అబద్ధాలకు ఆయనే బ్రాండ్ అంబాసిడర్ అని మంత్రి అచ్చెన్నాయుడు ఘాటుగా విమర్శించారు. బడ్జెట్, విమాన ప్రయాణాలపై ఆయన చేసిన వ్యాఖ్యలు హాస్యాస్పదంగా ఉన్నాయని ఎద్దేవా చేశారు.ముఖ్యమంత్రిగా ఉన్నప్పుడు జగన్ తాడేపల్లి ప్యాలెస్ దాటి బయటకు రాని సంగతి, తన సొంత పనుల కోసం ప్రజాధనాన్ని విమూలకు దుర్వినియోగం చేసిన సంగతి రాష్ట్ర ప్రజలకు తెలుసని గుర్తుచేశారు. రాష్ట్ర అభివృద్ధి కోసం, పెట్టుబడులను ఆకర్షించడం కోసం తాము చేస్తున్న పర్యటనలను ‘జల్గాలు’గా అభివర్ణించడం ఆయన ద్వంద్వ వైఖరికి నిదర్శనమని మండిపడ్డారు. గత ఐదేళ్ల పాలనలో గారడీ లెక్కలతో రాష్ట్రాన్ని అప్పుల ఊబిలోకి నెట్టి, ఆర్థిక వ్యవస్థను సర్వనాశనం చేసింది జగన్ కాదా? అని ప్రశ్నించారు. ఇప్పుడు తాము పారదర్శకంగా ముందుకెళుతుంటే, తప్పుడు లెక్కలతో ప్రజలను మళ్లీ మోసం చేసేందుకు ప్రయత్నిస్తున్నారని అచ్చెన్నాయుడు ఆరోపించారు. సూపర్ సిక్స్ పథకాల అమలుకు తమ ప్రభుత్వం కట్టుబడి ఉందని, ‘బటన్ నొక్కడం’ పేరుతో ఒక చేత్తో ఇచ్చి మరో చేత్తో ప్రజల ముక్కు పిండి వసూలు చేసే రకం తమది కాదని అచ్చెన్నాయుడు స్పష్టం చేశారు. ప్రతి పైసా నేరుగా పేదవాడికి చేరేలా చర్యలు తీసుకుంటున్నామని తెలిపారు. తిరుమల లడ్డూ ప్రసాదం టెండర్ల విషయంలో జరిగిన అవచారంపై సమాధానం చెప్పలేక, ప్రజల దృష్టిని మరల్చడానికి జగన్ కొత్త డ్రామాలకు తెరలేపారని విమర్శించారు. 11 సీట్లకు పరిమితమైనా ఆయనలో అహంకారం కొంచెం కూడా తగ్గలేదని, అసెంబ్లీలో ప్రజా సమస్యలపై చర్చించే ధైర్యం లేక మీడియా ముందు సాకులు చెబుతూ ఏడవడం మానుకోవాలని హితవు పలికారు. ప్రజలు తమ తీర్పుతో ఎవరి స్థానం ఎక్కడో చూపించారని, ఇప్పటికైనా వాస్తవాలు గ్రహించి నిర్మాణాత్మకంగా వ్యవహరించాలని అచ్చెన్నాయుడు సూచించారు.

కృత్రిమ మేధకు మానవ శక్తి

-మొదటిపేజీ తరువాలు

స్పష్టించాల్సిన అవసరముంది. మనం సరైన ఉద్దేశంతో.. సరైన సమయంలో.. నిర్ణయాలు తీసుకున్నప్పుడే సరైన ఫలితం కనిపిస్తుంది’ అని మోడీ స్పష్టం చేశారు. ఇండియా ఇంఫార్మ్ సమిటీను గురువారం దిల్లీలోని భారత మండపంలో ఆయన ప్రారంభించారు. ఈ సందర్భంగా ఏట సక్రమ వినియోగానికి ‘మానవ్’ విజన్‌ను అవిష్కరించారు. అనంతరం దేశాధినేతల స్టీనరీలో ప్రసంగించారు. వేగంగా ఎదుగుతున్న ఏట టెక్నాలజీని ప్రజలే కేంద్రంగా ఉపయోగించుకునే వ్యవస్థలను తయారు చేయాలని, సార్వభౌమత్వం, సమిృతీతత్వాలను గౌరవిస్తూ ఉపయోగించుకోవాలని అభిప్రాయపడ్డారు. ఏట నైతికతలో కంపెనీలకు బాధ్యత ఉందని పేర్కొన్నారు. కొన్ని దేశాలు ఏటని రూపస్థంగా భావిస్తున్నాయని, కానీ దానిని అందరితో పంచుకుని ప్రపంచం మంచి కోసం ఉపయోగించాలని భారత్ భావిస్తోందని తెలిపారు.

ఏటకి భారత్ భయపడదు

ఏటకి భారత్ భయపడదనీ ప్రధాని స్పష్టం చేశారు. దానిని షేర్ చేసుకోవడం, ఓపెన్ కోర్డెల ద్వారా ప్రపంచానికి మంచి చేసేలా ఉపయోగించుకోవచ్చని నమ్ముతున్నామని తెలిపారు. ఏట విషయంలో సంక్షేమం, సంతోషం తమ బెండ్‌మార్క్ అని, వీటికి భరోసా కల్పించడంలో ప్రజలు ఏటకి ఢేటాగా, ముడి సరకుగా ఉండకూడదని స్పష్టం చేశారు. టెక్నాలజీపై మానవ నియంత్రణ ఉండాలని ప్రధాని స్పష్టం చేశారు. ఉదాహరణకు జీపీఎస్‌నే తీసుకుంటే.. అది ఎటు వెళ్లాలో సూచిస్తుందని, తుది నిర్ణయం మాత్రం మనమే తీసుకోవాల్సి ఉంటుందని తెలిపారు. ‘ప్రస్తుతం ఏటని చూసి భయపడేవారు కొందరైతే.. దానిని అర్థవ్థంగా భావించేవారు మరికొందరు. భారత్ ఇందులో అర్థవ్థాన్ని, భవిష్యత్తునే చూస్తోంది’ అని ప్రధాని స్పష్టం చేశారు.

పాఠశాలల సిలబస్‌ను రూపొందించినట్లే ఏటని పిల్లలకు సురక్షితంగా ఉండేలా చూడాలని మోడీ అభిప్రాయపడ్డారు. అది కుటుంబానికి దారి చూపేలానూ ఉండాలని స్పష్టం చేశారు.

చెల్లింపుల గతిన చూర్చిన యూపీఐ

దేశంలో యూపీఐ చెల్లింపుల సమర్థతను మోడీ ప్రస్తావించారు. క్షిప్ర సమయాల్లోనూ ప్రజలు సులభంగా చెల్లింపులు జరిపేలా భారత్ యూపీఐ ద్వారా భరోసా కల్పించిందని, డిజిటల్ అంతరాలను తొలగించిందని వివరించారు. ఇటీవలి సంవత్సరాల్లో మేం శక్తిమంతమైన డిజిటల్ ప్రజామౌలిక సదుపాయాల వ్యవస్థను నిర్మించామని, ఎందుకంటే టెక్నాలజీని శక్తిమంతమైన పరికరంగా కాకుండా.. సేవలకు మాధ్యమంగా వినియోగించుకుంటున్నామని ప్రధాని తెలిపారు.

టెక్నాలజీ, మానవత్వం మిళితం కావాలి

-మొదటిపేజీ తరువాలు

ఏట సమిట్ స్టీనరీలో మెక్రోన్ ప్రసంగించారు. 10 ఏళ్ల కిందట ముంబయిలోని వీధి వ్యాపారులు బ్యాంకు ఖాతాలు తెరవడం సాధ్యమయ్యేది కాదని, ప్రస్తుతం వారే తమ స్వేచ్ఛ ద్వారా చెల్లింపులను స్వీకరిస్తున్నారని తెలిపారు. ఇది టెక్నాలజీ స్టోరీయే కాదని, నాగరికత స్టోరీ అని వివరించారు. ఏ దేశమూ సాధించలేని డిజిటల్ గుర్తింపును భారత్ సాధించిందని తెలిపారు. గుటెరెస్ సహా పలువురి హాజరు

దేవీ లక్ష్మంగా కూంబింగ్

రాయచూర్, ఫిబ్రవరి 19: ఛత్తీస్ గఢ్ మళ్లీ భారీ ఎన్ కౌంటర్ జరిగింది. భద్రతా బలగాల కాల్పుల్లో ఐదుగురు మావోయిస్టులు మృతిచెందారు. మావోయిస్టు అగ్రనేత, ఆ పార్టీ కార్యదర్శి దేవ్ జీ లక్ష్మంగా కర్రెగుట్టల అటవీ ప్రాంతంలో భద్రతా బలగాలు కూంబింగ్ చేపట్టాడు. కర్రెగుట్టల్లో తలదాచుకున్న మావోయిస్టులు.. ఈ విషయాన్ని గమనించి భద్రతా బలగాలపైకి కాల్పులు జరిపారు. వెంటనే భద్రతా బలగాలు సైతం ఎదురుకాల్పులకు దిగాయి. ఇరువైపులా నుంచీ హోరాహోరీగా కాల్పులు జరిగాయి. కొద్దిసేపటి తర్వాత మావోయిస్టుల వైపు నుంచి కాల్పులు ఆగిపోయాయి. ఆ ప్రాంతంలో ఐదుగురు మావోయిస్టుల మృతదేహాలను భద్రతా బలగాలు గుర్తించాయి. మృతుల సంఖ్య మరింత పెరిగే అవకాశం ఉందని భద్రతా బలగాలు వెల్లడించాయి. మృతుల్లో అగ్రనేతలు ఉండవచ్చని భద్రతా దళాలు భావిస్తున్నాయి. మధ్యప్రదేశ్ నుంచి కర్రెగుట్టల్లోకి మావోలు ప్రవేశించారంటూ నిఘా వర్గాలకు సమాచారం అందింది. ఈ నేపథ్యంలో నిఘా వర్గాల సమాచారం మేరకు భద్రతా బలగాలు.. ఈ ప్రాంతంలో కూంబింగ్ చేపట్టాయి. మరోవైపు దేశంలో మావోయిస్టులను నిర్మూలించేందుకు కేంద్రం చేపట్టిన ఆపరేషన్ కగార్ గడుపు మరికొన్ని రోజుల్లో ముగియనుంది. ఈ నేపథ్యంలో ఆ లక్ష్మం దిశగా కేంద్రం ఉడుగులు వేస్తోంది. ఇప్పటికే వందలాది మంది మావోయిస్టులు మృతిచెందగా.. వేలాది మంది వివిధ రాష్ట్రాల ప్రభుత్వాల ఎదుట లొంగిపోయారు. పలువురు మావోలను ప్రభుత్వం ఇప్పటికే అరెస్ట్ చేసిన సంగతి తెలిసిందే. ప్రస్తుతం తెలంగాణకు చెందిన 15మంది మావోయిస్టులు అజ్ఞాతంలో ఉన్నారు. ఆ జాబితాలో రాజరెడ్డి అలియాస్ నంగ్రామ్, మావోయిస్టు కీలక నేత ముప్పాళ్ల లక్ష్మణరావు అలియాస్ గణపతి, పుసుసూరి నరహరి అలియాస్ సంతోష్, ముప్పిడి సాంబయ్య, వార్ల శేఖర్, జోడే రత్నభాయి, బడే చొక్కారావుల కోసం భద్రతా బలగాలు జ్వలెద పడుతున్నాయి. ఇక ఈ రెండేళ్లలో 588 మంది మావోయిస్టులు తెలంగాణ పోలీసుల ముందు లొంగిపోయినట్లు గణాంకాలు వెల్లడిస్తున్నాయి.

పుట్టబాల్ ఆడుతూ ఎంపీ రిశీ సింగ్మాన్ మృతి

ఆయన హతాస్పరణం చెందారు. నేషనల్ మీడియా వివరాల ప్రకారం.. సింగ్మాన్ గురువారం (ఫిబ్రవరి 19) పాులంత్రం షిల్లాంగ్ సమీపంలోని మావై మావియోంగ్‌లోని స్పైహతులతో పుట్టబాల్ అంటూనికీ వెళ్ళాడు. మ్యూన్ జరుగుతుండగా ఆకస్మాత్తుగా మైదానంలో కుప్పకూలిపోయినట్లు సమాచారం. వెంటనే అతన్ని వైద్య సహాయం కోసం మావియోంగ్ కమ్యూనిటీ హెల్త్ సెంటర్ (జనజాతీ తరలించారు. పరిస్థితి విషమంగా ఉండటంతో మెరుగైన వైద్య చికిిత కోసం అక్కడి నుంచి జైన్‌లోని డాక్టర్ హెచ్ గోస్వామి రాబర్ట్స్ ఆసుపత్రికి తరలించారు. ఆసుపత్రిలో చికిత్స పొందుతూ పరిస్థితి విషమించడంతో రిశీ ఆంధ్రా జె సింగ్మాన్ మరణించినట్లు వైద్యులు ప్రకటించారు. సింగ్మాన్ ఆకస్మిక మరణంపై పలువురు రాజకీయ నాయకులు దిగ్భ్రాంతి వ్యక్తం చేశారు. 2024 లోక్‌సభ ఎన్నికల్లో సింగ్మాన్ పార్లమెంట్ స్థానం నుంచి పోటీ చేసి రిశీ ఆంధ్రా జె సింగ్మాన్ అఖండ విజయం సాధించారు. మూడుసార్లు కాంగ్రెస్ ఎంపీగా గెలిచిన విస్సెంట్ హెచ్ పాలాను 3.7 లక్షల ఓట్ల భారీ తేడాతో ఓడించారు.సింగ్మాన్‌ను మృతి పట్ల మేఘాలయ ముఖ్యమంత్రి కాల్రాడ్ సంగ్మా సంతాపం తెలిపారు. సింగ్మాన్ అకాల మరణం బాధ కలిగించిందని అన్నారు. రిశీ అంకితభావం గల నాయకుడని.. ఎప్పుడూ ప్రజల కోసం పరితపించే నేత అని అనియారారు. ఈ క్షిప్ర సమయంలో ఆయన కుటుంబం, స్పైహతులు, శ్రేయోభిలాషు లకు ప్రూధా సానుభూతి తెలియజేస్తున్నానని అన్నారు. ఆయన అత్యుక్త శాంతి కలగాలని దేవున్ని ప్రార్థిస్తున్నానని పేర్కొన్నారు. పార్టీలకు అతీతంగా ఆయనను నిబద్ధత కలిగిన ప్రజా ప్రతినిధిగా గుర్తుచేసుకుంటూ నాయకులు సంతాపం వ్యక్తం చేశారు.

త్వరలో డిఎస్సీ

-మొదటిపేజీ తరువాలు

ఉన్నాయి. గతంలో మూడు నెలలకోసారి జీతాలిచ్చేవారు. ఇప్పుడు ఒకటిో తేదీనే ఇస్తున్నారు. జీతాల పెంపు అంశాన్ని వచ్చే సమావేశంలో కేలద్రంతో చర్చిస్తాం’ అని వివరించారు. కర్నూలు ప్రాంతంలో అవసరమైన మేరకు సీజనల్ పసతి గృహాలు ఏర్పాటు చేసేందుకు ప్రభుత్వం సిద్ధంగా ఉందని చెప్పారు. ‘యువగళం సందర్భంగా ఆరోని, అలూరు, మంత్రాలయం ఎంత వెనకబడి ఉన్నాయో ప్రత్యక్షంగా చూశా. కర్నూలు ప్రాంతానికి వచ్చే పరిశ్రమలకు అదనపు ప్రోత్సాహకాలు ఇస్తున్నాం. డీఎస్సీలోనూ కర్నూలు జిల్లాకు ఎక్కువ సంఖ్యలో ఉపాధ్యాయ పోస్టులు మంజూరు చేశాం. అయినా ఉపాధ్యాయుడు, విద్యార్థుల నిష్పత్తి తక్కువగా ఉంది. ఈ ప్రాంతంపై ప్రత్యేక దృష్టి సారిస్తాం’ అని హామీ ఇచ్చారు. కర్నూలులో క్షస్తర్ విశ్వవిద్యాలయానికి రూ.139 కోట్లు మంజూరయ్యాయని.. అందులో రూసా కింద రూ.55 కోట్లు ఖర్చయ్యాయని మంత్రి నారా లోకేశ్ వివరించారు. ఎమ్మెల్యే గౌరు చరితారెడ్డి అడిగిన ప్రశ్నకు ఆయన సమాధానమిచ్చారు. క్షస్తర్ విశ్వవిద్యాలయ ఏర్పాటులో భాగంగా మిగిలిన పనులు పూర్తి చేయడానికి రూ.74.5 కోట్లు అవసరమని, వచ్చే విద్యా సంవత్సరంలో వాటిని మంజూరు చేసి పనులు పూర్తి చేస్తామని హామీ ఇచ్చారు.

ఎన్నాళ్లీ ఉచిత పంపకాలు?

-మొదటిపేజీ తరువాలు

జీతాలు, ఉచిత పథకాల అమలు అన్న రెండు పనులు తప్పితే మూడోపని చేసే స్థితిలో ప్రభుత్వాలు లేవు. ప్రభుత్వ బాధ్యత ఇంతవరకేనా? ఉద్యోగావకాశాలు కల్పించి అత్యగౌరవంతో బతికే పరిస్థితి కల్పించడం కాదా’ అని సుప్రీంకోర్టు ప్రధాన న్యాయమూర్తి జస్టిస్ సుర్యుకాంత్ రాష్ట్ర ప్రభుత్వాలను ప్రశ్నించారు. కేంద్ర ప్రభుత్వం కొత్తగా ప్రతిపాదించిన ఎలక్ట్రీసిటీ ఎమెండ్‌మెంట్ రూల్స్-2024లోని రూల్ 23ను సవాలు చేస్తూ తమిళనాడు పవర్ డిస్ట్రిబ్యూషన్ కార్పొరేషన్ దాఖలుచేసిన కేసు విచారణ సందర్భంగా సీజీబి ఈ వ్యాఖ్యలు చేశారు. 100 యూనిట్ల వరకు విద్యుత్‌ను ఉచితంగా ఇచ్చేందుకు తమిళనాడు ప్రభుత్వానికి నిధులు ఎక్కడి నుంచి వస్తున్నాయని ఆయన ఈ సందర్భంగా ప్రశ్నించారు.‘సంక్షేమ పథకాల భారాన్ని ప్రభుత్వాలు స్వీకరించడం అన్నది ప్రజాప్రయోజనమా? విద్యుత్తు బిల్లులు చెల్లించే తక్కి ఉన్నవారికి, లేదేవారికీ మధ్య తేడాను ఎలా గుర్తిస్తున్నారు? సంక్షేమ రాజ్యంగా అణగారిన వర్గాలు, అవసరమైన వారికి సాయంచేయడాన్ని ఎవరైనా అంగీకరించాల్సిందే. దాన్ని సమాజం కూడా స్వాగతించాలి. కానీ కొందరు వ్యక్తులు అన్నీ ఉండి కూడా తమకున్న పలుకుబడితో ప్రభుత్వం అమలుచేసే సంక్షేమ పథకాలు, ఉచితాలు మొదట తమ జేబుకే చేరాలంటున్నారు. ఇలాంటి విధాన నిర్ణయాలను రాష్ట్ర ప్రభుత్వాలు పునఃస్పీక్షించాల్సిన సమయం ఆసన్నం కాలేదా? విద్యుత్ ఉత్పత్తి, సరఫరా మధ్య తేడే లాభం కూడా ఉండాలని కోర్టు చెప్పావు. ప్రజలకు విద్యుత్ అందించడానికి ఉత్పత్తి, సరఫరా కోసం విద్యుత్తు సంస్థలు ఎంత మొత్తమైతే ఖర్చుపెడుతున్నాయో కనీసం ఆ మేరకైనా చెల్లించమని అడగండి. అలాకాకుండా కొన్ని రాష్ట్రాల్లో అన్నీ ఉన్నవారికి కూడా ఉచిత విద్యుత్ అందిస్తున్నారు. భూస్వాములకు కూడా ఉచితంగా విద్యుత్ సరఫరా చేస్తున్నారు’ అని సీజీబి అన్నారు.



గ్రామీణ స్వరానికి అంతర్జాతీయ గుర్తింపు..

● చెన్నై వెదికెన్స డా. పత్తిపాటి లక్ష్మీకాంతమ్మకు ఇంటర్నేషనల్ ఐకాన్ అవార్డు

సి కే స్మార్న్ చింతకాని ప్రతినిధి.ఖమ్మం జిల్లా చింతకాని మండలం అనంతసాగర్ గ్రామానికి చెందిన ప్రముఖ సామాజిక సేవకురాలు, జానపద కళాకారిణి, బుర్రకథ గాయనీ డాక్టర్ పత్తిపాటి లక్ష్మీకాంతమ్మ అంతర్జాతీయ వేదికపై అరుదైన గౌరవాన్ని అందుకున్నారు. సమాజంలో నెలకొన్న పలు సమస్యలపై తన పాట, మాటల ద్వారా చైతన్యం నింపుతున్న ఆమెకు ఇంటర్నేషనల్ ఐకాన్ అవార్డు ప్రధానం చేయడం జిల్లా ప్రజలకు గర్వకారణంగా నిలిచింది.అమెరికన్ యూనివర్సిటీ ప్రెస్ మరియు వరల్డ్ పీస్ ఎన్ వై ఆర్గనైజేషన్ సంయుక్త ఆధ్వర్యంలో ఫిబ్రవరి 17, 2026న టీ నగర్ ప్రెస్ క్లబ్ లో నిర్వహించిన ప్రత్యేక కార్యక్రమంలో ఆమెకు ఈ ప్రతిష్టాత్మక పురస్కారం అందజేశారు.జానపద కళారూపమైన బుర్రకథను సాధనగా చేసుకుని బాల్యవివాహాలు, మద్యపానం నియంత్రణ, మహిళా సాధికారత, కుటుంబ సంక్షేమం వంటి అంశాలపై లక్ష్మీకాంతమ్మ విస్తృత ప్రచారం చేస్తున్నారు. ముఖ్యంగా ఆర్థికంగా వెనుకబడిన మహిళలకు పొదుపు సంఘాలు ఏర్పాటు చేసి, స్వయం ఉపాధి మార్గాలు చూపుతూ కుటుంబాల్లో ఆర్థిక స్థిరత్వం తీసుకువచ్చే కృషి చేస్తున్నారు.ఇప్పటికే పలు సంస్థల నుంచి దాదాపు 30కు పైగా అవార్డులు అందుకున్న ఆమెకు తాజాగా లభించిన ఈ అంతర్జాతీయ పురస్కారం సేవా ప్రయాణానికి మరింత ప్రతిష్టను తీసుకొచ్చింది. ఈ సందర్భంగా లక్ష్మీకాంతమ్మ మాట్లాడుతూ, “ప్రతి అవార్డు నాకు మరింత బాధ్యతను గుర్తుచేస్తుంది. సమాజంలో మార్పు కోసం ఇంకా కృషి చేస్తూ ప్రజాసేవలో ముందుండేందుకు



కట్టుబడి ఉన్నాను” అని తెలిపారు. జనపద సంక్షేమ సంఘం చైర్మన్ డాక్టర్ మిరియాల వెంకట రమణయ్య హాజరయ్యారు. కార్యక్రమం నిర్వహణను చెన్నై చాన్సర్ పీస్ అంబానడర్ స్టెల్లా నిర్వహించారు.వివిధ రాష్ట్రాల నుంచి సామాజిక సేవకులు, కళాకారులు, కవులు హాజరై లక్ష్మీకాంతమ్మను ఘనంగా సత్కరించారు. గ్రామీణ ప్రాంతానికి చెందిన మహిళ అంతర్జాతీయ వేదికపై సత్కారం పొందడం ఖమ్మం జిల్లావాసుల్లో ఆనందం, గర్వం నింపింది.

జనపద సంక్షేమ సంఘం చైర్మన్ డాక్టర్ మిరియాల వెంకట రమణయ్య హాజరయ్యారు. కార్యక్రమం నిర్వహణను చెన్నై చాన్సర్ పీస్ అంబానడర్ స్టెల్లా నిర్వహించారు.వివిధ రాష్ట్రాల నుంచి సామాజిక సేవకులు, కళాకారులు, కవులు హాజరై లక్ష్మీకాంతమ్మను ఘనంగా సత్కరించారు. గ్రామీణ ప్రాంతానికి చెందిన మహిళ అంతర్జాతీయ వేదికపై సత్కారం పొందడం ఖమ్మం జిల్లావాసుల్లో ఆనందం, గర్వం నింపింది.

సిఎంఆర్ కాలనీ లో చోరీ



ఫిబ్రవరి 19 (సి కే స్మార్న్) చేగుంట :చేగుంట మండల కేంద్రంలో గల సిఎంఆర్ కాలనీ, డబల్ బెడ్ రూమ్ లో, ఫోర్డ్ బ్రాక్లో నివసిస్తున్న, మాడి, నర్సింలు తన కుటుంబ సభ్యులతో కలిసి నివాసం ఉండేవాడు. తమ బంధువుల పెళ్లి ఉందని ఊరికి వెళ్ళగా ఇంట్లో ఎవరూ లేని సమయంలో, దొంగలు ఇంటి తలపులు వగలకొట్టి బీరువాలో ఉన్న దబ్బులు, బంగారం రెండు పట్టు చీరలు ఎత్తుకెళ్ళినట్లు వారు తెలిపారు, ఇట్టి విషయం పై నర్సింలు చేగుంట పోలీస్ స్టేషన్ లో ఫిర్యాదు చేయగా కేసు నమోదు చేసి ధర్యాప్తు చేస్తున్నట్లు, ఎన్ఐబి చైతన్య కుమార్ రెడ్డి తెలిపారు.

దీనస్థితిలో ఉన్న వృద్ధులకు ఆసరా .



సి కే స్మార్న్ చింతకాని ప్రతినిధి.చింతకానిమండలం ప్రార్థుటూరు గ్రామానికి చెందిన శ్రీ రావబంటి నారాయణ దీన స్థితిలో ఉండి గత కొంతకాలం నుంచి అనారోగ్యంతో బాధపడుతూ మంచానికే పరిమితమై ఉంటున్న విషయం తెలుసుకున్న ప్రార్థుటూరు గ్రామానికి చెందిన శ్రీ కన్నేటి శ్రీనివాసరావు - బేటి పుణ్య దంపతులు శ్రీ రావ బంటి నారాయణ కి ఆర్థిక సహాయం అందజేస్తున్న దృశ్యం ఈ కార్యక్రమంలో శ్రీ రావ బంటి కొండల్ రావు మరియు గ్రామస్తులు తదితరులు పాల్గొన్నారు

బాధిత కుటుంబాన్ని పరామర్శించిన వార్డు సభ్యులు బొమ్మరబోయిన రవలి రవి

సి కే స్మార్న్:పెద్దవంగర మండలం అవుతాపురం గ్రామం లో ఇటీవల అనారోగ్యం తో మృతిచెందిన ఎండి నాసర్ కుటుంబానికి గురువారం రోజున గ్రామ పార్టీ అధ్యక్షులు వార్డు సభ్యులు బొమ్మరబోయిన రవళి రవి 25 నిస్త్ర ల బియ్యం,5 నిస్త్ర ల వంట నూనే అందచేశారు అనంతరం వారికి మనోధైర్యం చెప్పారు ఈ సందర్భంగా వారు మాట్లాడుతూ మీకు కాంగ్రెస్ పార్టీ అన్నీ

విధాలుగా అండగా ఉంటుంది అని భరోసా ఇవ్వడం జరిగింది... ఈ కార్యక్రమం లో గ్రామ పార్టీ అధ్యక్షులు బొమ్మరబోయిన రవి, మండల కాంగ్రెస్ పార్టీ ాజ సెల్ అధ్యక్షులు గద్దల స్వామి, గ్రామ బీసీ సెల్ అధ్యక్షులు కొండా అనిల్, కార్యదర్శి చాట్ల లచ్చినారీ,మైనార్టీ సెల్ అధ్యక్షులు ఒలిమియా, గ్రామ ఎంపి సెల్ అధ్యక్షులు గద్దల సుధాకర్, యూత్ అధ్యక్షులు గాదేరాజు



వెంకటేశ్,బోధేపల్లి నందీప్, బొమ్మెరబోయిన మహేందర్, గద్దల అశోక్, గాదేరాజు రోహిత్, ఇస్మాయిల్ తదితరులు పాల్గొన్నారు.

చేగుంట లోని తెలంగాణ రాష్ట్ర గిరిజన క్రీడా

పాఠశాలను, తనిఖీ చేసిన జిల్లా విద్యాధికారి విజయ



ఫిబ్రవరి 19 సి కే స్మార్న్ చేగుంట : చేగుంట మండల కేంద్రంలోని తెలంగాణ రాష్ట్ర క్రీడ పాఠశాలలో పదవ తరగతి విద్యార్థుల ఇంటర్నల్ మార్కులు కృపాకర్ రెడ్డి ఆధ్వర్యంలో నాగరాజు, పెంటగోడ్, మహేందర్ రెడ్డి పదవ తరగతి విద్యార్థుల ఇంటర్ మార్కులు తనిఖీ నిర్వహిస్తున్న సమయంలో జిల్లా విద్యాధికారి విజయ, మండల విద్యాధికారి సీరజ తో కలిసి పాఠశాలలో జరుగుతున్న ఇంటర్నల్ మార్క్స్ సరళిని పరిశీలించారు, ఈ సందర్భంగా వారు మాట్లాడుతూ పదవ తరగతి పరీక్షలు మార్చి 14 నుండి ప్రారంభం కానుందన , అన్ని సబ్జెక్టుల 20 మార్కులకు సంబంధించిన ఇంటర్నల్ మార్కు లిస్ట్ ను తనిఖీ చేయడం జరుగుతుందని వారు తెలిపారు,

పేద కుటుంబానికి సహాయం

అందించిన, ఫస్ట్ వార్డ్ మెంబర్, వంశీ



ఫిబ్రవరి 19 (సి కే స్మార్న్) చేగుంట : పేద కుటుంబానికి చెందిన వృత్తి మరణించిన విషయం తెలుసుకొని చేగుంట గ్రామపంచాయతీ ఫస్ట్ వార్డ్ మెంబర్ మంచికట్ల వంశీ, చేగుంట గ్రామానికి చెందిన పొట్టి, శ్రీను ఎన్నో రోజులుగా అనారోగ్యంతో బాధపడుతూ గతవారం, శ్రీను మరణించడంతో విషయం తెలుసుకొన్న, మంచి కట్ల వంశీ, చేగుంట మాజీ సర్పంచ్ మంచికట్ల శ్రీనివాస్ తో కలిసి వారి కుటుంబాన్ని పరామర్శించి తనవంతు సహాయంగా 3000 రూపాయలు, 50 కేజీల బియ్యం అందజేశారు, ఈ కార్యక్రమంలో చేగుంట బిఆర్ఎస్ పార్టీ మాజీ సర్పంచుల పోరం మంచి కట్ల, శ్రీనివాస్, పట్టణ అధ్యక్షులు, ఎర్ర యాదగిరి, కుర్ర లక్ష్మీనారాయణ,ఎర్ర శ్రావణ్,పొట్టి విష్ణు, యువ నాయకుడు ఏలేశం, రాజు, నర్సింలు, పాల్గొన్నారు.

దోమల నివారణకు ప్రత్యేక చర్యలు . సర్పంచ్ రామచంద్రరావు



సి కే స్మార్న్ చింతకాని ప్రతినిధి.

చింతకాని మండలం చిన్నమండవ గ్రామంలో గురువారం రాత్రి 7 గంటలకు సర్పంచ్ పర్వ రామచంద్రరావు మరియు ఉపసర్పంచ్ ఆధ్వర్యంలో వీధుల వారిగా దోమల మందు ఫాగింగ్ మిషన్ ద్వారా (స్ప్రే) చేయించడం జరిగింది. ఈ సందర్భంగా సర్పంచ్ మాట్లాడుతూ గ్రామ పంచాయతీలో ముమ్మర పారిశుధ్య పనులు చేపడుతున్నామని, పరిసరాలను మాతో పాటు, గ్రామ ప్రజల భాగస్వామ్యంతోనే పారిశుధ్యం వైపు అడుగులు వేస్తున్నామని, రోడ్లన్నీ పరిశుభ్రంగా ఉండాలి అంటే ప్రజల యొక్క భాగస్వామ్యం ముఖ్యమని, ప్రజలందరూ సహకరించి పారిశుధ్యం పై ప్రత్యేక శ్రద్ధ వహించాలని అన్నారు. పరిసరాలు పరిశుభ్రంగా లేకపోతే అంటువ్యాధులు సోకే ప్రమాదం ఉంది కాబట్టి, పరిసరాలను పరిశు భ్రంగా ఉండే విధంగా దోమల బారి నుండి మనం రక్షించుకోవాలంటే మన ఇంటి చుట్టూ పరిసరాలను, పరిశుభ్రంగా చూసుకోవాలని తెలియజేశారు. ఈ కార్యక్రమంలో గ్రామపంచాయతీ సిబ్బంది తదితరులు పాల్గొన్నారు